



مسوگەر خودی خیر و گونهه نفیسینه، پاشی ئەف چەندە)) پروهنکر

ژ ئبن عەباسی (خودی ژ هەردووکان پرازی بیت) ژ پیغه مبهری خودی (صلات و سەلامین خودی ل سەر بن) د وئ ئیکیدا یا ئەو ژ خودایی خۆ قەدگوهیزیت، گووت: ((مسوگەر خودی خیر و گونهه نفیسینه، پاشی ئەف چەندە پروهنکر، فیجا هەر کەسێ دلی خۆ بیه تە خیر و باشییه کئ و وئ نەکەت؛ خودی دئ وئ ل دەف خۆ بو وی ب خیره کا تەمام نفیسیت، و ئەگەر وی دلی خۆ برئ و کر؛ خودی دئ وئ ل دەف خۆ ب دەه خیران نفیسیت هەتا دچیتە حەفت سەدان و گەلەک پتر، و ئەگەر وی دلی خۆ برە گونهه و خرابییه کئ و نەکر؛ خودی دئ وئ ل دەف ((خۆ بو وی ب خیره کا تەمام نفیسیت، و ئەگەر دلی خۆ برئ و کر؛ دئ بو وی ب گونهه کئ ب تنئ نفیسیت [صحیح] [رواه البخاري ومسلم في صحيحهما بهذه الحروف]

پیغه مبهەر (صلات و سەلامین خودی ل سەر بن) دیار دکەت کو خودی خیر و گونهه تەقیدیر کرینه، پاشی بو هەردوو مهلائیکەتان دیار کر کا دئ چاوا خیر و گونههان نفیسین: فیجا هەر کەسێ فیا و کرە دلی خۆ و بیراردا کاره کئ باش بکەت؛ هنگی دئ خیره ک بو وی هیته نفیسین، هەر چەندە نەکر بیت ژ، بەلئ ئەگەر ئەو خیر کر؛ وی دەمی دئ ب دەه جاران زیده بیت هەتا ب حەفت سەد جاران بو چەند جارین دی یین گەلەک زیده دبیت، و زیده بوون ل دویف وئ چەندییه یا د دلی ویدا ژ دلسۆزی و گەهاندا مفاى و تشتین وهکی وان. و هەر کەسێ فیا و کرە دلی خۆ و بیراردا کاره کئ خراب و گونهه کئ بکەت، پاشی ئەو گونهه ژ بەر خودی هیلا؛ وی دەمی خیره ک دئ بو وی هیته نفیسین و ئەگەر ئەو گونهه هیلا ژ بەر کو ب تشته کئ دیقه مژویل بوو و ئەو ئەگەرین سەردکیشن بو کرنا وی کاری ئەنجام نەدا بن؛ وی دەمی نە چ خیر و نە چ گونهه بو نا هیته نفیسین، بەلئ ئەگەر ئەو گونهه هیلا ژ بەر کو نەشیا بکەت؛ هنگی دئ ل دویف ئیه تا وی بو هیته نفیسین، و ئەگەر ئەو گونهه کر و ئەنجامدا؛ هنگی دئ گونهه کا ب تنئ بو هیته نفیسین.

<https://sunnah.global/hadeeth/kmr/show/66533>

